



తెలంగాణ జిల్లాలు

శుక్రవారం 13, అక్టోబర్ 2023

పేజీలు: 04

మళ్ళీ వచ్చేది

- ♦ బల్లూరు మండలం ముఖ్య కార్యకర్తల సమావేశం
- ♦ ప్రభుత్వ విప్, ఎమ్మెల్యే, డాక్టర్ గువ్వల బాలరాజు

బీఆర్ఎస్..



ఉమ్మడి మహబూబ్ నగర్ ప్రతినిధి (నేటి ఫోకస్ న్యూస్) చారకొండ వెంకటేశ్ అక్టోబర్ 12:

తెలంగాణ రాష్ట్రంలో మళ్ళీ వచ్చేది మన బీఆర్ఎస్ ప్రభుత్వమేనని ప్రభుత్వ విప్, ఎమ్మెల్యే, డాక్టర్ గువ్వల బాలరాజు అన్నారు. గురువారం మండల పరిధిలోని పోలిశెట్టి పల్లి గ్రామ సమీపంలో ఏర్పాటు చేసిన బల్లూరు మండల ముఖ్య కార్యకర్తల సమావేశంలో పాల్గొని ఎమ్మెల్యే కార్యకర్తలను ఉద్దేశించి ప్రసంగించారు. తెలంగాణ రాష్ట్ర

ఆవిర్భావం తర్వాత అసాధ్యమైన రాష్ట్ర అభివృద్ధిని సుసాధ్యం చేసి సాధించిన ఘనత మన ముఖ్యమంత్రి కల్వకుంట్ల చంద్రశేఖర రావు అన్నారు. రైతుల కోసం ఈ సంవత్సరం రూ.19వేల కోట్లు రుణమాఫీ చేశారని పేర్కొన్నారు. 2014లో 63 ఎమ్మెల్యే సీట్లు సాధించామని, అదే 2018 లో 88 సీట్లు, ఇప్పుడు జరగబోయే ఎన్నికల్లో 100 సీట్లు గెలిచి మూడవసారి విజయధంకా మ్రోగిస్తామని తెలిపారు. **మిగతా 2లో..**

వలస వాదిపై తిరగబడదాం

తరిమికొడదాం

- ♦ నియంత పాలన కొనసాగిస్తున్న ఎమ్మెల్యేతో మేం ఉండం..
- ♦ మాజీ ఎమ్మెల్యే సమక్షంలో కాంగ్రెస్ గూటికి బీఆర్ఎస్ నేతలు
- ♦ పెనిమిళ్లలో బీఆర్ఎస్ పార్టీ గల్లంతు

ఉమ్మడి మహబూబ్ నగర్ ప్రతినిధి (నేటి ఫోకస్ న్యూస్) చారకొండ వెంకటేశ్ అక్టోబర్ 12:

వలసవాది అయిన ఎమ్మెల్యే గువ్వల బాలరాజుపై తిరగబడతాం- తరిమికొడదాం అన్న నినాదంతో కాంగ్రెస్ పార్టీ నేతలు ఉప్పునుంతల

మండలం పెనిమిళ్ల గ్రామం బీఆర్ఎస్ పార్టీ జాడ గల్లంతు చేస్తామని బీఆర్ఎస్ పార్టీలో ఉన్న నేతలు కాంగ్రెస్ గూటికి చేరి అంటున్నారు. గురువారం గ్రామ ప్రజలు భారీ ఎత్తున గణ స్వాగతం పలికిన అనంతరం. **మిగతా 2లో..**



మీడియా సెంటర్, ఇంటిగ్రేటెడ్ కంట్రోల్ రూం

ప్రారబ్ధించిన కలెక్టర్ కె.శశాంక

మహబూబాబాద్, (నేటి ఫోకస్ న్యూస్)-అక్టోబర్ 12:

సమీకృత జిల్లా అధికారుల భవన సముదాయంలో జిల్లా పౌరసంబంధాల అధికారి కార్యాలయంలో ఏర్పాటు చేసిన మీడియా సెంటర్ ను, మొదటి అంతస్తులోని ఇంటిగ్రేటెడ్ కంట్రోల్ రూం 1950 ను అదనపు కలెక్టర్ ఎం.డేవిడ్తో కలిసి ప్రారంభించారు. ఈ సందర్భంగా కలెక్టర్ మాట్లాడుతూ ఎన్నికల సంఘం ఆదేశాల మేరకు జిల్లా స్థాయిలో మీడియా సర్టిఫికేషన్ అండ్ మానిటరింగ్ కమిటీ ఏర్పాటు చేయడం జరిగిందని అన్నారు. **మిగతా 2లో..**



మళ్ళీ వచ్చేది బీఆర్ఎస్..



(మొదటిపేజీ తరువాయి..)

దేశంలో ఏ రాష్ట్రంలో చెయ్యని అభివృద్ధి, మన రాష్ట్రంలోనే జరుగుతుందన్నారు. ప్రతి ఇంటికి సంక్షేమ పథకాలను అందిస్తున్నామని, ప్రజా సంక్షేమమే ప్రభుత్వ లక్ష్యమని దోరణిలో సీఎం కేసీఆర్ ముందుకు వెళ్తున్నారన్నారు.

మన ప్రాంతంలో కాంగ్రెస్ పార్టీ అధికారంలో ఉన్నప్పుడు అభివృద్ధి చేయలేదని, వారు దోచుకోవడానికే ఐదు సంవత్సరాలు పట్టిందని విమర్శించారు. కాంగ్రెస్ పార్టీ అభివృద్ధి అభివృద్ధి అని అంటున్నారని ఎక్కడ చేసిందో ప్రజలు అందరూ గమనిస్తున్నారని తెలిపారు. జిబిఆర్

మిత్ర మండలి తాలూకా అధ్యక్షుడిగా కొండ నాగుల గ్రామానికి చెందిన కుంభం నారాయణ గౌడ్ పేరు ప్రకటించడం జరిగింది. ఈ కార్యక్రమంలో ఎంపీపీ వేనేపల్లి అరుణ, పిఎస్ఎస్ చైర్మన్ జబ్బు నర్సయ్య యాదవ్, మండల పార్టీ అధ్యక్షుడు తిర్లతయ్య, రైతు సమన్వయ సమితి మండల అధ్యక్షుడు బండపల్లి వెంకటయ్య, మాజీ ఎంపీపీ కరుణాకర్ రావు, మండల సర్పంచులు సంఘం అధ్యక్షుడు శివశంకర్, నాయకులు గోపాల్ నాయక్, చుక్కారెడ్డి, చంద్రమోహన్ యాదవ్, ఆయా గ్రామాల నాయకులు, ప్రజాప్రతినిధులు, పార్టీ అధ్యక్షులు, కార్యకర్తలు అధిక సంఖ్యలో పాల్గొన్నారు.

వలస వాదిపై తిరగబడదాం

తలిమికొడదాం



(మొదటిపేజీ తరువాయి..)

మార్కెట్ వైయస్ చైర్మన్ జక్క చంద్రశేఖర్ రెడ్డి, బిడిపూర్లో సర్పంచ్ స్వాతి ఆశోక్ గౌడ్ ఆధ్వర్యంలో కార్యక్రమం చేపట్టారు. ప్రజలు అందరూ ఒకే విధంగా ఆలోచన చేసి వలస వాది వద్దు, స్థానికుడే ముద్దు అంటూ బిఆర్ఎస్

పార్టీకి రాజీనామా చేసి దా.వంశీకృష్ణ మాజీ ఎమ్మెల్యే డిసిసి అధ్యక్షుడు సమక్షంలో పార్టీ కందువాలు కప్పి సాధారణంగా ఆహ్వానించడం జరిగింది. ఈ సందర్భంగా పార్టీలో చేరిన వారు మాట్లాడుతూ.. మా గ్రామంలో ఎలాంటి అభివృద్ధి జరగలేదు నిన్ను నమ్మి మోసపో

యాము దోర, మా అచ్చంపేట ఆత్మగౌరవం తాకట్టు పెట్టావు, ఫామ్ హౌస్ దొంగ, గుప్తా నిధుల బాల్ రాజా, గుండా బాలరాజు, మా గ్రామాలలో తిరగడానికి వస్తే అభివృద్ధి అడుగు తాము, పోలిమేర దాటేవరకు తలిమి కొడతామంటూ ఈ సందర్భంగా హెచ్చరించారు. ఈ కార్యక్రమంలో పార్టీ మండల అధ్యక్షుడు కట్ట అనంతరెడ్డి, మండల ఎంపీపీ అరుణ నరసింహారెడ్డి, జడ్పీటీసీలు అనంత ప్రతాప్ రెడ్డి, మంత్రయ్య నాయక్, కె.వి.ఎస్ రెడ్డి, అచ్చంపేట మాజీ మార్కెట్ చైర్మన్ సీఎం రెడ్డి, అధ్వర్యంలో శ్రీనివాస్, అధ్వర్యంలో రాజేందర్, జిల్లా యువజన కాంగ్రెస్ ఉపాధ్యక్షుడు రేనయ్య, అచ్చంపేట అసెంబ్లీ యువజన కాంగ్రెస్ వర్కింగ్ ప్రజెడెంట్ క్యామ మల్లయ్య, మరియు స్థానిక నాయకులు పాల్గొనడం జరిగింది.

కాంగ్రెస్లో చేరిన ముద్దం విక్రమ్ రెడ్డి

■ రేవంత్ రెడ్డి సమక్షంలో చేరిక

తొర్రూర్, నేటి పోకన్ న్యూస్-అక్టోబర్ 12

మండలంలోని అమ్మపురం ఎంపీటీసీ, ఎంపీటీసీల ఫోరం రాష్ట్ర ప్రధాన కార్యదర్శి ముద్దం విక్రమ్ రెడ్డి కాంగ్రెస్ తీర్థం పుచ్చుకున్నారు. హైదరాబాదులో టిపిసిసి అధ్యక్షుడు రేవంత్ రెడ్డి సమక్షంలో విక్రమ్ రెడ్డి కాంగ్రెస్ లో చేరారు. మండలంలోని అమ్మపురం గ్రామంలో స్వతంత్ర అభ్యర్థిగా బరిలో నిలిచి ఎంపీటీసీగా గెలిచిన విక్రమ్ రెడ్డి గత కొంతకాలం గా ఏ పార్టీలో చేరకుండా ప్రజా సమస్యలపై పోరాటాలు చేశారు. కమ్యూనిస్టు ఉద్యమ శిఖరం, విక్రమ్ తండ్రి ముద్దం శ్రీనివాస్ రెడ్డి అకాలంగా మృతిచెందగా ఆయన పేరిట ఎమ్మెస్సార్ ట్రస్ట్ ఏర్పాటు చేసి పేదలకు అండగా నిలిచారు. తండ్రి స్ఫూర్తితో రాజకీయాల్లోకి వచ్చిన విక్రమ్ రెడ్డి పేద ప్రజల పక్షాన అనేక సమస్యలపై పోరాడారు. ఇటీవల కాంగ్రెస్ రాష్ట్ర నాయకుడు మాజీ ఎంపీ పొంగులేటి శ్రీనివాసరెడ్డి తో భేటీ అయిన విక్రమ్ రెడ్డి రాష్ట్ర అభివృద్ధి కాంగ్రెస్ తోనే సాధ్యమని నమ్మి ఆ పార్టీలో చేరారు. ఈ సందర్భంగా విక్రమ్ రెడ్డి మాట్లాడుతూ.. కాంగ్రెస్ పార్టీతోనే పేదలకు న్యాయం జరుగుతుందని నమ్మి ప్రజాసేవ కోసం



పార్టీలో చేరినట్లు తెలిపారు. పాలకుర్తి నియోజకవర్గ ప్రజలు మార్పు కోరుకుంటున్నారని, కాంగ్రెస్ నియోజకవర్గ నాయకురాలు హనుమాండ్ల రూప్సీ రెడ్డి గెలుపు కోసం అంకితభావంతో కృషి చేస్తానని తెలిపారు. కాంగ్రెస్ హయాంలోనే తొర్రూరు మండలం అన్ని విధాల అభివృద్ధి చెందిందని గుర్తు చేశారు. ముద్దం విక్రమ్ రెడ్డితో పాటు తొర్రూర్ మున్సిపాలిటీ 8వ వార్డు కౌన్సిలర్ నరుకుటి గజానంద్ సైతం రేవంత్ రెడ్డి సమక్షంలో కాంగ్రెస్లో చేరారు. ఈ కార్యక్రమంలో కాంగ్రెస్ పట్టణ అధ్యక్షుడు సోమరాజు శేఖర్, సీనియర్ నాయకులు కందాడి అచ్చిరెడ్డి, కందాడి ఆశోక్ రెడ్డి, నాయకులు రాంబాబు, మిత్తింటి హరీష్ పాల్గొన్నారు.



మీడియా సెంటర్, ఇంటిగ్రేటెడ్ కంట్రోల్ రూం

ప్రారంభించిన కలెక్టర్ కె.శశాంక

(మొదటిపేజీ తరువాయి..)

ఎస్ఎంఎస్ కమిటీ ద్వారా జిల్లాలో అనుమతి పొందిన జాతీయ పార్టీలు, ప్రాంతీయ పార్టీలు, ఇతరులు ఈ కేంద్రం ద్వారా ప్రచురణ పత్రాలేకాని, గోడ పత్రికలేకాని మరియు సామాజిక మాధ్యమాలలో కాని ఏదైనా ప్రకటనలు చేయుటకు అనుమతులు ఇవ్వబడునని దీని కోసం నిర్దేశించినటువంటి పత్రములలో దరఖాస్తు చేసుకోవాలని ఉంటుందని, రాజకీయాలకు సంబంధించిన ప్రకటనలు, టీవీ చానల్ మాధ్యమం ద్వారా కానీ, కేబుల్ నెట్ వర్క్ ద్వారా గాని టెలికాస్ట్ చేసినచో సంబంధిత అధికారులచే ముందస్తుగా అనుమతులు పొందవలసి ఉంటుందని, ముందస్తుగా అనుమతులు పొందకుండా ప్రచురణ జరిపిన టీవీ, కేబుల్ మాధ్యమాలను ఎటువంటి ప్రకటనలు చేసిన దీనిని ఉల్లంఘన క్రింద పరిగణింపబడుతుందని, నోటీసులు జారీ చేయబడునని అన్నారు. బల్క్ ఎస్.ఎం.ఎస్ లు గాని ఆడియో-వీడియో ఎస్.ఎం.ఎస్ లు, సినిమాలో ప్రకటనలు, ఎఫ్.ఎం. రేడియో లోగాని ప్రకటనలు జారీ చేసినచో తప్పనిసరిగా జిల్లా ఎన్నికల అధికారి అనుమతి పొందియుండాలన్నారు. నమోదు చేసుకున్నటువంటి జాతీయ, రాష్ట్రీయ పార్టీలు మరియు ఎన్నికల పోటీల బరిలో ఉన్న అభ్యర్థులు తప్పనిసరిగా మూడు రోజుల ముందుగా అనుమతి పొంది యుండాలని, నమోదు

చేసుకోవటంపై పార్టీలు, ఇతరులు 7 రోజుల ముందుగా దరఖాస్తు చేసుకొనియుండాలని కావున జరుగబోయే రాష్ట్ర శాసన సభ ఎన్నికలలో పాల్గొనదలచుకున్నటువంటి పార్టీలు, అభ్యర్థులు, ఇతరులు తప్పనిసరిగా పై సూచనలు పాటించాలని కలెక్టర్ తెలిపారు. మొదటి అంతస్తులోని ఇంటిగ్రేటెడ్ కంట్రోల్ రూం ఫిర్యాదుల స్వీకరణ మరియు సమాధాన కేంద్రము 1950 ను ప్రారంభించి దూర ప్రాంతాలనుండి ఫిర్యాదు చేయదలచుకున్న వారు 1950 నెంబర్ కు ఫోన్ ద్వారా గాని సీ-బిజిఆర్ అనే యాప్ ద్వారా గాని తమ ఫిర్యాదులు నమోదు చేసుకోవచ్చని ఈ కేంద్రం ద్వారా రాజకీయ పార్టీలు, అభ్యర్థులు మరియు ఇతరులు పాలిటికల్ గా చేసినటువంటి ఎటువంటి ఖర్చులపై అయిన నిఘా ఉంచి, వారి యొక్క ఖర్చును నమోదు చేయడం కమాండ్ కంట్రోల్ ద్వారా పర్యవేక్షించడం జరుగుతుందని తెలిపారు. ఈ కార్యక్రమంలో పశుసంవర్ధక శాఖ అధికారి సుధాకర్, గ్రౌండ్ వాటర్ అధికారి సురేష్, డి.పి.ఆర్.ఓ.కార్యాలయ సిబ్బంది, తదితరులు పాల్గొన్నారు.





సిద్ధార్థ హైస్కూల్లో ఘనంగా బతుకమ్మ సంబరాలు

తొర్రూర్, నేటి ఫోకస్ న్యూస్ అక్టోబర్ 12:

పట్టణ కేంద్రంలోని సిద్ధార్థ హై స్కూల్ లో బతుకమ్మ సంబరాలు ఘనంగా నిర్వహించారు. తీరక్క పూలతో తీర్చిదిద్దిన బతుకమ్మలను ఒక్కచోట ఉంచి విద్యార్థులు, మహిళా ఉపాధ్యాయులు ఆడి పాడి సందడి చేశారు. ఒక్కేసి పువ్వేసి చందమామ. ఒక్క జాము ఆయే సందమామ. చిత్తూ చిత్తూల బొమ్మ శివుని ముద్దుల గుమ్మ... అంటూ పాటలు పాడారు. తీరొక్క పూలతో తీర్చిదిద్దిన బతుకమ్మలతో పాఠశాల ప్రాంగణం పుష్పవనంగా ఆవిష్కృతమైంది. అనంతరం బతుకమ్మలను సమీప నీటి కొలనులో నిమజ్జనం చేశారు. ఈ సందర్భంగా పాఠశాల చైర్మన్ ముత్తినేని సోమేశ్వరరావు, కరస్పాండెంట్ ముత్తినేని జయప్రకాష్ లు మాట్లాడుతూ.. బతుకమ్మ ప్రకృతి పందగ అని, సంస్కృతి సాంప్రదాయాలకు బతుకమ్మ ప్రతీక అని తెలిపారు. ప్రేమ, స్నేహం, బంధుత్వం, ఆప్యాయత, భక్తి భావనలు బతుకమ్మ పండుగలో నిబిడికృతమై ఉంటాయని గుర్తు చేశారు. ప్రపంచంలో పూల పండుగ జరుపుకునే ఏకైక రాష్ట్రం తెలంగాణ అని తెలిపారు. ఈ కార్యక్రమంలో ఉపాధ్యాయులు మంజుల, విజయలక్ష్మి, కవిత, కల్పన, కోమల, శారద, కృష్ణవేణి, శ్రావణి, ధనలక్ష్మి, సుకన్య తదితరులు పాల్గొన్నారు.



అవసరార్థులను ఆదుకోవాలి

తొర్రూర్, నేటి ఫోకస్ న్యూస్ అక్టోబర్ 12:

అవసరార్థులను ఆదుకునేందుకు ప్రతి ఒక్కరూ ముందుకు రావాలని లయన్స్ క్లబ్ రీజియన్ చైర్ పర్సన్ డాక్టర్ వి. శారద, జోన్ చైర్ పర్సన్ డాక్టర్ నాగవాణి అన్నారు.లయన్స్ క్లబ్ ఆఫ్ సేవా తరుణి అధ్యక్షురాలు వజినపల్లి శైలజ ఆధ్వర్యంలో మండలంలోని పత్తేపురం గ్రామంలో దివ్యాం గునికి వీల్ చైర్మను అందజేశారు.ఈ సందర్భంగా శారద, నాగావాణిలు మాట్లాడుతూ.. సామాజిక సేవా కార్యక్రమాలకు చేయూత అందించాల్సిన అవసరం ఉందన్నారు. ఆపదలో ఉన్న వారికి అండగా నిలవడం బాధ్యతగా భావించాలని కోరారు. సామాజిక సేవే లక్ష్యంగా సేవాతరుణి ఆధ్వర్యంలో కార్యక్రమాలు నిర్వహిస్తున్నట్లు తెలిపారు.ఈ కార్యక్రమంలో క్లబ్ కార్యదర్శి శ్రీదేవి రెడ్డి ప్రతినిధులు శ్రీదేవి, వాణి యాకయ్య, ఉష, సాయి తదితరులు పాల్గొన్నారు.



గుండెపోటుతో డిఈ బాషునాయక్ మృతి

కుటుంబాన్ని పరామర్శించిన ప్రభుత్వ విప్, ఎమ్మెల్యే

ఉమ్మడి మహబూబ్ నగర్ ప్రతినిధి (నేటి ఫోకస్ న్యూస్) చారకొండ వెంకటేష్ అక్టోబర్ 12:

అచ్చంపేట నియోజకవర్గం బల్లూరు మండల పరిధిలోని అంబగిరి గ్రామానికి చెందిన పంచాయితీ రాజ్ డిఈ బాషునాయక్ గురువారం సాయంత్రం గుండెపోటుతో మరణించాడని కుటుంబ సభ్యులు తెలిపారు. డిఈ భాష నాయక్ మరణించిన విషయం

తెలుసుకొని ప్రభుత్వ విప్ ఎమ్మెల్యే డాక్టర్ గువ్వల బాలరాజు అచ్చంపేటలో ఉన్న మృతుడు స్వగ్రామానికి వెళ్లి పూలమాలవేసి నివాళులు అర్పించారు. అనంతరం మృతుడు భాష నాయక్ కుటుంబ సభ్యులను ఓదార్చి అన్ని విధాలుగా మేము ఉంటామని ఆ ఎమ్మెల్యే భరోసా కల్పించాడు. ఈ కార్యక్రమంలో గిరిజన నాయకులు పాల్గొన్నారు.



ఎన్ఆర్ఈజీఎస్ పనులు వేగవంతం చేయాలి

◆ కలెక్టర్ కె.శశాంక

మహబూబాబాద్, నేటి ఫోకస్ న్యూస్:

జిల్లా కలెక్టర్ కె.శశాంక కలెక్టర్ క్యాంపు కార్యాలయం నుండి జిల్లా ఫారెస్ట్ అధికారి రవికిరణ్ తో కలిసి ఎన్.ఆర్.ఈ.జీ.ఎస్ పనుల పర్యవేక్షణ పై టెలి కాన్ఫరెన్స్ నిర్వహించారు.ఈ సందర్భంగా కలెక్టర్ మాట్లాడుతూ జిల్లాలోని 9 మండలాలలో ఎన్.ఆర్.ఈ.జీ.ఎస్ ద్వారా సాంక్షన్ అయిన పనులను పూర్తి చేయాలని ఎన్నికల ప్రవర్తన నియామాలాని ఉన్నందున మండలాలలో, గ్రామాల్లో కేవలం సాంక్షన్ అయి పెండింగ్ లో ఉన్న పనులను మాత్రమే త్వరగా పూర్తిచేయాలని ఫారెస్ట్, రెవెన్యూ అధికారులు సమన్వయంతో పనులను వేగవంతంగా పూర్తి చేయాలని, ఇంకా ఏమైనా



అత్యవసర పనులకు ఎలక్షన్ కమిషన్ వారి ఆదేశాలకనుగుణంగా సాంక్షన్ చేసుకొని పనులను పూర్తి చేయుట జరుగుతుంది కావున ప్రస్తుతం ఉన్న పెండింగ్ పనులను పూర్తి

చేసుకుంటూ వారానికి ఒకసారి వాటి స్థితిని పరిశీలించుకోవాలని అధికారులకు సూచించారు. పూర్తిచేసిన పనుల నివేదికలను రోజు వారీగా తెప్పించుకోవాలని డి.ఆర్.డి.ఎ పి.డి.ని ఆదేశించారు. డి.ఎఫ్.ఓ రవికిరణ్ మాట్లాడుతూ మండలాలలో పనులు జరిగే ప్రతిచోట రేంజ్ అధికారులు తప్పనిసరిగా ఉండాలని ట్రైనింగ్ పనులలో రెవెన్యూ అధికారులకు అలైన్మెంట్ కు సంబంధించిన సందేశాలు ఉంటే నివృత్తి చేసుకొని పనులు త్వరగా జరిగేందుకు రెవెన్యూ అధికారులకు సహకరించి పనులు త్వరగా పూర్తి అయ్యే విధంగా చూడాలన్నారు. ఈ టెలి కాన్ఫరెన్స్ లో డి.ఆర్.డి.ఎ పి.డి సన్యాసయ్య, డివిజనల్, రేంజ్ అటవీ అధికారులు, ఎం.పి.డి.ఓ లు,తదితరులు పాల్గొన్నారు.

అచ్చంపేటలో విస్తృత పర్యటన

ప్రజా పార్టీ ఎమ్మెల్యే అభ్యర్థి కొండపల్లి రాములు

ఉమ్మడి మహబూబ్ నగర్ ప్రతినిధి (నేటి ఫోకస్ న్యూస్)

చారకొండ వెంకటేష్ అక్టోబర్ 12:

అచ్చంపేట నియోజకవర్గంలో ప్రజా పార్టీ ఎమ్మెల్యే అభ్యర్థి కొండపల్లి రాములు విస్తృతంగా పర్యటించారు. గురువారం అచ్చంపేట పట్టణ కేంద్రంలో భారత రాజ్యాంగ నిరూత డాక్టర్ బీ ఆర్ అంజేడ్వర్ విగ్రహానికి పూలమాల వేయడం జరిగింది. ఈ సందర్భంగా కొండపల్లి రాములు మాట్లాడుతూ... అచ్చంపేట నియోజకవర్గం అభివృద్ధికి అవార్నితలు కృషి చేస్తానని తెలిపాడు. ఏడు దశాబ్దాల నుంచి అచ్చంపేట నియోజకవర్గాన్ని పరిపాలించిన ఎమ్మెల్యేలు ఎటువంటి అభివృద్ధి చేయలేదని ఘాటుగా విమర్శించాడు. అచ్చంపేట నియోజకవర్గం సమగ్ర అభివృద్ధి జరగాలంటే ప్రజా పార్టీ తోనే సాధ్యమవుతుందన్నారు. నియోజకవర్గంలోని ప్రజలందరూ ప్రజా పార్టీకి మీ అమూల్యమైన ఓటు వేసి గెలిపించాలని కోరారు.



ధ్యానంతో మానసిక ప్రశాంతత

ఉమ్మడి మహబూబ్ నగర్ ప్రతినిధి (నేటి ఫోకస్ న్యూస్)

చారకొండ వెంకటేష్ అక్టోబర్ 12: ధ్యానము చేయడం వల్ల

మానసిక ప్రశాంతత సర్వరోగ నివారణ అవుతుందని ధ్యాన మాస్టర్, అచ్చంపేట సాయి ధ్యాన మందిర మరకత పిరమిడ్ క్షేత్రం కార్యదర్శి భాస్కర్ గురూజీ అన్నారు. అచ్చంపేటలో దాతల సహాయంతో కోట్ల రూపాయల విలువైన మరకత ధ్యాన మం దిరం ఏర్పాటయిందని, ప్రతి ఒక్కరు ఈ ధ్యాన మందిరంలో ఉచితంగా ధ్యానం చేసుకోవచ్చన్నారు. ఉదయం సాయంత్రం



ధ్యాన గురువుల బోధన ఉంటుందని తెలిపారు. అమావాస్య పూర్ణాలకు ఎంతో అనుభవం ఉన్న పిరమిడ్ మాస్టారు చెయ్ మాస్టర్ ధ్యాన బోధ ఉం టుందని శ్రీధర్ రావు, సాయి శంకర్ మాస్టర్లు తెలిపారు. ఈ సందర్భంగా మన్ననూర్ గ్రామంలో ధ్యాన బోధన, త్రైత సిద్ధాంత బుక్కుల పంపిణీ, ప్రజల్లో భక్తి భావన పెంచడానికి ఈ జ్ఞాన గురువులకు రాష్ట్ర ఆర్యవైశ్య మహాసభ కార్యవర్గ సభ్యుడు సంబు వెంకటరమణ, ధర్మపత్ని మాజీ వైస్ ఎంపీపీ శంభు శోభ రూ.11,016 విరాళంగా అందజేసినట్లు తెలిపారు. ఈ సందర్భంగా దాత మాట్లాడుతూ.. తాము సంపాదించిన దాంట్లో పదో భాగం గత 50 సంవత్సరాల నుండి ధర్మకార్యాలకు వినియోగిస్తున్నట్లు ఆయన తెలిపారు.